



Rapport Annwali Amministrattiv

Jannar– Dicembru

2020

Table of Contents

1.0	L-Introduzzjoni tas-Sindku	3
2.0	Il-Kunsill Lokali	4
2.1	Il-Kunsill	4
2.2	Responsabilitajiet tal-Kunsilliera	5
2.3	Seduti tal-Kunsill Lokali	6
2.4	L-Amministrazzjoni tal-Kunsill	6
3.0	Il-Finanzi tal-Kunsill Lokali	7
3.1	Il-Finanzi	7
4.0	Il-Hidma tal-Kunsill Lokali	9
4.1	Dettall tar-rapport ta' hidma implimentat mis-Sindku, l-Vici Sindku u l-Kunsilliera	9
4.2	Konkluzjoni	15

1.0 L-Introduzzjoni tas-Sindku

Minn l-1 ta' Lulju 2019 il-quddiem il-Kunsill Lokali ta' Hal Tarxien kompli bil-ħidma tieghu billi baqgħa jzid diversi *clean-ups* f' zoni madwar ir-raħal u nedukaw lir-residenti sabiex ir-raħal jilhaq l-ghan tieghu fl-indafa. Bqajna nirrangaw diversi toroq u bankini bl-ghajjnuna tal-Gvern Ċentrali u qed niehdu ħsieb il-bdil ta' tabelli, żebgħa tar-road markings u manutenzjoni oħra li hemm bżonn fuq barra fit-toroq u l-ispazji pubbliċi tal-lokal.

Għalkemm il-pandemija zammitna milli naghmlu dak kollu li kien prevvist xorta rnexxilna norganizzaw attivita' kulturali fejn saret wirja id-Dar tal-Kejka u gew esibiti artefacts Punici li nstabu f'oqbra fil-lokalita' u nzammu wkoll work shops relatati. Il-wirja giet organizzata flimkien mas-sovrintendenza tal-wirt kulturali u l-iscouts group tal-lokal u hemm intenzjoni li wirjiet simili jibqgħu jsiru kull sena b'tema differenti sabiex ir-residenti jkunu mgharfa aktar dwar il-wirt storiku tal-lokalita'.

Il-Kunsill irenexxilu wkoll japplika għall-skema sabiex jinzammu attivitajiet ta' ezercizzji fizici ghaz-zaghzag. L-intenzjoni tal-Kunsill Lokali hi li tali attivitajiet jibqgħu jinzammu kull sena sabiex ikun hawn aktar għarfien dwar is-saħħa. Skema oħra li applika għaliha l-Kunsill u qed tigi mplimentata hija dik tal-LC Care, fejn ordnajna djar għall-qtates għall-gonna tagħna, kif ukoll xtrajna l-ikel sabiex għal *Cat feeders*.

Il-Kunsill applika għall-skemi li minn żmien għal żmien jinħargu mid-Dipartiment tal-Gvern Lokali, fosthom l-iskema tan-Norway Funds, fejn ingħatajna għajjnuna finanzjarja sabiex niskattaw il-process ta' *reach out centre- Community Hall*, u nkunu nistgħu norganizzaw attivitajiet varji u tghalim għar-resident ta' kull eta.

Progett iehor li talab għalih il-Kunsill Lokali huwa r-rinovazzjoni tal-Pjazza, flimkien ma' Triq Sqajjaq u l-parkegg tal-iskola. Dan il-Progett se jigi mplimentat minn *Infrastructure Malta* b'konsultazzjoni mal-Kunsill Lokali.

Il-Kunsill se jibqgħa jaħdem bla qies sabiex is-sitwazzjoni finanzjarja titjib u hekk ir-resident ikun acevolat u moqdi mill-ahjar kif jixraq u nkomlu nsebh u l-lokalita' tagħna f'kull aspekt.

Nixtieq intemm id-diskors tiegħi billi niringrazzja lil dawk l-entitajiet li tant urew solidarjeta mal-Kunsill tagħna f'dawn ix-xhur minn meta ġejna eletti, kif ukoll grazzi mill-qalb lilkom ir-residenti tal-fiducja li tajtuna sabiex il-ħidma tagħna tkun suċċess.

Joseph Abela
Sindku

2.0 Il-Kunsill Lokali

2.1 Il-Kunsill

Hal Tarxien huwa raħal b'popolazzjoni ta' madwar 8,627 persuna. Ghalhekk skont il-ligi tal-Kunsilli Lokali, il-Kunsill Lokali ta' Hal Tarxien huwa kompost minn seba' kunsilliera, b'Sindku u Viċi-Sindku eletti direttament mill-poplu. Matul is-sena 2020, il-Kunsill lokali baqqa jhejji aktar pjanijiet sabiex sa tmiem l-istess leġislatura, ikun jista' jimplementa numru ta' inizjattivi u proġetti fil-lokalita' għall-gid ta' raħal u tal-komunita' tiegħu.

Permezz tar-reponsabilitajiet mogħtija lil kull Kunsillier il-ħidma għar-raħal għaddejja b'kontinwita u qed jittieħdu inizjattivi sabiex il-Kunsill ikun aktar vicin ir-residenti u nkomplu nsebbħu l-lokalita' kif jixirqila.

Il-parti amministrativa tal-Kunsill Lokali hija immexxija mis-Segretarju Eżekuttiv megħjun minn ħaddiema amministrattivi. Flimkien ma' l-amministrazzjoni tal-Kunsill Lokali tieħu ħsieb tikkordina l-ħidma kollha tal-Kunsill Lokali, tikkontrolla l-finanzi u fuq kollox timplimenta d-deċiżjonijiet eżekuttivi li jittieħdu mill-Kunsilliera fis-seduti tal-Kunsill Lokali.

Il-pjan ta' ħidma tal-Kunsill Lokali jiġi ffaċilitat bil-ħidma ta' diversi individwi permezz ta' ħaddiema assenjati, għajnuna volontarja, ir-residenti kif ukoll il-membri tas-Sotto-Kumitati li jiġu maħtura mill-Kunsilliera u li xogħolhom ikun illi jiddiskutu u jressqu proposti li imbagħat jiġu diksussi waqt is-Seduti tal-Kunsill Lokali li jinżammu mill-lanqas darba f'xahar jew meta jkun meħtieġ.

Il-Kunsill Lokali sar aktar vicin il-pubbliku permezz tal-media, ittri mibghuta fir-residenza u żewg laqgħat annwali miftuha għall-pubbliku fejn il-Kunsill ikun jista' jwassal u jiddiskuti l-ħidma tiegħu u anke jilqgħa suġġerimenti u lmenti tar-residenti.

2.2 Responsabilitajiet tal-Kunsilliera

Hija prerogattiva tas-Sindku li kull Kunsillier elett jingħata responsabbilitajiet ta' setturi varji biex fihom kull Kunsillier jaħdem biex il-programm elettorali u l-implimentazzjoni tal-pjan ta' hidma tal-Kunsill ikun iffacilitat. Għal dan il-għan, ir-responsabbilitajiet tal-Kunsilliera u tas-Sindku innifisha kif deċiz mis-Sindku kienu dawn:

Sindku - Joseph Abela Galea responsabbli minn;

Indafa
Ambjent

Viċi Sindku – Darlene Vella Zammit responsabbli minn;

Anzjani u Qasam Soċjali
Trasport

Kunsillier – Neil Portelli responsabbli minn;

Zagħzagh u Tfal
Sports u Aktivitajiet Fiżiċi

Kunsillier – Thomas Debattista responsabbli minn;

Infrastruttura
Progetti Strutturali
Integrazzjoni Soċjali

Kunsillier – Christian Pace responsabbli minn;

Storja
Komunitajiet
Kultura

Kunsillier – Ismael Dalli se responsabbli minn;

Innovazzjoni
Saħħa

Kunsillier - Anabelle Marmara' responsabbli minn;

Edukazzjoni
Familja
Harsien ta' l-Animali

2.3 Seduti tal-Kunsill Lokali

Bejn l-1 ta' Jannar u l-31 ta' Dicembru 2020, fit-tmien leġislatura tal-Kunsill Lokali nżammu ħdax il-laqgħa (13) tal-Kunsill, fosthom laqgħa annwali wahda għall-pubbliku fejn gie prezentat ir-Rapport Amministrattiv u l-*Budget* għas-sena 2021.

2.4 L-Amministrazzjoni tal-Kunsill

L-Istaff kollu tal-Kunsill iwettaq b'ħidma kontinwa r-responsabbiltajiet kollha tal-Kunsill u huwa mpossibli li wieħed jelenka bid-dettalji kollha l-ħidma li jwettqu l-istaff tal-Kunsill. Ix-xogħol meħtieġ sabiex jirnexxu kemm il-laqgħat, kif ukoll kull xogħol ieħor li jinkludi proġetti tal-Kunsill ħafna drabi jkun impenjattiv, xogħol li jkun kontinwu bi preparazzjoni u jitlesta mill-impjegati tal-Kunsill.

L-Amministrazzjoni tal-Kunsill hija komposta minn Segretarju Eżekuttiv li hu responsabbli mill-operat sħiħ tal-Kunsill Lokali, amministrazzjoni, finanzi u riżorsi umani, kif ukoll minn ħames skrivani li jgħinu fl-operat kollu tal-Kunsill.

Matul din is-sena l-ħaddiema ssekondati mal-Kunsill kienu għamlu xogħol varjat fuq barra fil-lokal. Fosthom, road markings, tindif ta' ġonna pubbliċi, knis, tindif tal-letrina, installazzjoni ta' tabelli ġodda, tindif ta' spralli u ħafna aktar xogħol siewi fil-lokal Tarxinez.

Apparti s-servizz professjonali dirett lir-residenti il-Kunsill Lokali jirreġistra l-ilmenti li jidhru mill-individwi li javviċinaw lill-Kunsill Lokali. Minkejja li kif imtenti jeżisti reġistru, f'sena kalendarja jidhru mijiet ta' ilmenti oħra li ma jiġux reġistrati għaliex tittieħed azzjoni dwarhom b'mod immedjat. Il-Kunsill jiehu ħsieb ukoll ilmenti li jaslu għandu mid-Dipartiment tal-Gvern Lokali jew minn entitajiet oħra.

Il-ħidma fuq dawn l-ilmenti tokkupa regolarment lill-impjegati tal-Kunsill fuq bażi kwotidjana. Dawn minbarra li janalizzaw il-problemi, jiddiskutuhom mas-Sindku u mas-Segretarju Eżekuttiv għall-azzjoni li għandha tittieħed u jibdew proċeduri ta' verifika ta' dawn l-ilmenti, li uħud minnhom ma jkunux verifikabbli kif ukoll jaraw li jinfurmaw lid-dipartimenti, jew kuntratturi u persuni responsabbi.

3.0 II-Finanzi tal-Kunsill Lokali

3.1 II-Finanzi

DESCRIPTION	Actual for the Period €	Annual Budget 2020 €	Virements for the Period €	Revised Annual Budget 2020 €
Income				
1 Funds received from Central Government:				
0001 In terms of section 55 CAP 363	651,126	596,264		596,264
0002-0004 In terms of section 58 CAP 363				-
0005-0019 Other income	-			-
	651,126	596,264	-	596,264
2 Income raised from Bye-Laws				
0021-0025 Community Services				-
0026-0035 Income from Permits	17,388	26,000		26,000
	17,388	26,000	-	26,000
3 Local Enforcement Income				
0037 Commission from Regional Committees				-
0038-0055 Contraventions	28,878	5,000		5,000
	28,878	5,000	-	5,000
4 Investment Income				
0091-0095 Bank interest	88			-
0096-0099 Income received from Government Securities				-
	88	-	-	-
5				
0056-0065 Sponsorships				-
0066-0069 Documents & Information				-
0070-0075 EU funds				-
0076-0080 Twinning				-
0081-0089 Insurance Claims				-
0100-0109 Donations				-
0110-0119 Contributions				-
0120-0129 General income	41,933	54,056		54,056
	41,933	54,056	-	54,056
Total	739,413	681,320	-	681,320

DESCRIPTION		Actual for the Period	Annual Budget 2020	Virements for the Period	Revised Annual Budget 2020
		€	€	€	€
6 i)	Personal Emoluments				
	1100 Mayor's Allowance	14,789	15,085		15,085
	1200 Employees' Salaries & Wages	98,216	92,937		92,937
	1300 Bonuses	20,818	9,294		9,294
	1400 Income Supplements				-
	1500 Social Security Contributions	11,266	10,802		10,802
	1600 Allowances	15,400	15,708		15,708
	1700 Overtime	4,682	5,000		5,000
		165,171	148,826	-	148,826
DESCRIPTION		€	€	€	€
7	Operations and Maintenance				
	2100-2149 Public Utilities				-
	2200-2259 Public Materials & Supplies	16,612	1,800		1,800
	2300-2399 Repairs & upkeep	-	44,000		44,000
	2400-2449 Rent				-
	3010 Street Lighting				-
	3020 Lease of Equipment				-
	3030 Insurance				-
	3035 Bank Charges				-
	3038 Penalties				-
	3041 Refuse Collection	80,629			-
	3042 Bulky Refuse Collection	28,696	74,000		74,000
	3043 Bins on wheels		22,000		22,000
	3045 Bring in sites				-
	3051 Road & Street Cleaning	40,348	70,000		70,000
	3052 Cleaning & Maintenance of Non-Urban Areas		38,000		38,000
	3053 Cleaning of Public Conveniences				-
	3055 Cleaning of Council Premises				-
	3040 Waste Disposal	43,530			-
	3080 Cleaning & Maintenance of Parks & Gardens	7,543	20,000		20,000
	3081 Cleaning & Maintenance of Soft Areas				-
	3082 Cleaning & Maintenance of Beaches & CA				-
	3083 Cleaning & Maintenance of Country Non-Urban				-
	8084 Other Contractual Services		7,000		7,000
	3070-3080 Consultation Fees				-
	3100-3139 Contract & Project Management		8,717		8,717
	3300-3379 Hospitality				-
	3380-3389 Community				-
	3390-3394 Donations				-
	3600-3694 Local Enforcement Expenses				-
	3700-3799 EU Projects				-
	3800-3899 Twinning				-
		217,358	285,517	-	285,517
8	Administration				
	2150-2199 Office Utilities	7,189	6,500		6,500
	2280-2299 Office Materials & Supplies	-			-
	2450-2499 Office Rent	3,029	1,200		1,200
	2500-2599 National & International Memberships	-	1,700		1,700
	2600-2699 Office Services	5,881	7,500		7,500
	2700-2799 Transport	1,274	2,000		2,000
	2800-2899 Travel	-			-
	2900-2999 Information Services	40	150		150
	3050 Office Cleaning				-
	3410-3199 Professional Services	46,604	15,000		15,000
	3200-3299 Training				-
	3345 Office Hospitality	662	3,000		3,000
	3400-3499 Incidental Expenses				-
	Contractual services	10,809			-
		75,488	37,050	-	37,050
9	Finance Costs				
	3038 Interest on Bank Loan	149			-
	bank fees + IFRS 16	-	1,750		1,750
		149	1,750	-	1,750

4.0 Il-Ħidma tal-Kunsill Lokali

4.1 Dettall tar-rapport ta' ħidma implimentat mis-Sindku, l-Vici Sindku u l-Kunsilliera

Joseph Abela Galea Sindku responsabbli mill-Indafu u Ambjent

Bħala Kunsill għamilna mezz li l-indafa u l-ambjent ikunu parti integrali fil-ħidma tagħna. Rajna li t-tindif u l-affarijiet kollha li jaqgħu taħt dan id-dekasteru, isiru regolari speċjalment f'postijiet li huma ħafna ffrekwentati mir-residenti Tarxiniżi. Bdejna billi rajna li l-għaxar għonna li għandna għewwa Ħal-Tarxien li huma; Ġnien Santa Marija, Ġnien Misraħ Buleben, Ġnien 2000, Joanne Garden, Ġnien Misraħ Raheb, Ġnien Penza, Ġnien Kurunell Mass, Ġnien Mark Farrugia, Ġnien Ovindoli u l-Ġnien ta' ħdejn it-Tempji Neolitici ikunu dejjem fi stat tajjeb. Dan jinkludi tindif fil-għonna u fiż-żona tal-madwar, tindif u tbatil tal-bins tal-iskart, knis u għbir ta' skart.

Rigward il-gażibo li tinsab fil-ġnien ta' ħdejn it-tempji, għamilna t-tindif u l-manutenzjoni meħtieġa flimkien mal-għonna, innadfu ukoll regolari l-bandli ta' Ġnien Santa Marija, Joannes Garden u Misraħ Buleben. Postijiet oħra fejn l-indafa qed tingħata importanza kbira huma l-isqaqien kollha li jinsabu għewwa Ħal-Tarxien bħal sqaq l-Erwieh, l-isqaqien fi Triq Santa Marija flimkien ma' Triq Sant Anna u Triq il-Blata, u l-isqaqien kollha ta' wara l-knisja. Apparti dawn, qed jitnadfu ukoll fuq bazi regolari Misraħ is-Suq, Misraħ Repubblika, Misraħ Raheb u Pjazza Agatha Barbara.

It-toroq ta' Ħal-Tarxien saru ukoll parti fundamentali fid-dekasteru ta' l-indafa u ambjent. It-toroq prinċipali bħal Triq tal-Barrani, Triq Ħal-Luqa, Triq id-Dejma, Triq San Anard, Triq Paola, Triq Santa Marija, speċjalment ħdejn il-Berġa u fejn il-Monument tal-Gwerra, Triq Palma u r-roundabout li tagħmel parti mill-konfini ta' Ħal-Tarxien. Għamilna wkoll mezz li ma jingemax xi tip ta' ħmieġ, skart u ħaxix ħażin. Din il-miżura ttieħdet ukoll għat-toroq li m'humix prinċipali, imma huma traffikuzi jew frekwentati mill-abitanti bħal Triq Xintill, Triq is-Sorijiet, Triq Kelinu Cachia, Triq il-Ħaġar, Triq il-Fieres u Triq Betta.

Is-Sindku spjega li apparti d-dekasteru tiegħu, l-Kunsilliera għandhom ukoll id-dekasteri tagħhom fejn bla ebda dubju bi pjacir jagħti sehem u jgħin kontinwament meta jkun hemm il-bzonn u meta mitlub minnhom. Is-Sindku assigura li s-sena 2020 kienet wahda mimlija impejnji għad-dekasteri kollha u stieden kill-Kunsilliera s-sbiex jagħtu sommarju, tax-xogħolijiet li twettqu permess tal-ħidma kontinwa tagħhom.

Darlene Vella Zammit

Vici Sindku responsabbli mill-Anzjani, Qasam Socjali u Trasport

Din is-sena kienet partikolari għal kulhadd minhabba l-pandemija iżda x-xogħol xorta baqa' għaddej kemm għall-ġid tar-residenti kif ukoll għal-lokalita' tagħna.

Wieħed mid-dekasteri tiegħi huwa l-anzjani. F'Jannar li għadda kien beda l-programm 'Piż Tajjeb għal Saħħtek'. Għall-anzjani tagħna dan kien programm interessanti ħafna b' informazzjoni u linji gwida ta' kif għandek tiekol u tagħmel l-eżerċizzju, iżda minhabba l-Covid sfortunatament kellna nwaqqfu dan il-programm hesrem.

Minhabba s-sitwazzjoni li għadna għaddejin minnha l-unika attivita' li kellna din is-sena kienet nhar it- 3 ta' Marzu. Din kienet ħarġa għal Għawdex fejn kellna rispons tajjeb ħafna u kienu attendew numru sabiħ ta' persuni.

F'Ottubru li għadda avvicinajt lill-familja ta' Francesca Briffa biex tiġi nnominata mill-familja tagħha għall-Premju n-Nanna tas-Sena. Bi pjaċir inħabbar li għall-ewwel darba dan il-premju intrebaħ minn persuna Tarxiniża. Tassew premju misthoqq għal din l-anzjana ħabrieġa.

Wara ħafna laqgħat ma' Transport Malta fuq id-direzzjonijiet tat-traffiku l-area ta' Triq San Anard u kif ukoll l-area ta' Triq Lorenzo Gonzi waslu biex jiġu ffinalizzati. B'hekk ikollna aktar sigurta fit-toroq tagħna għall- ġid tar-residenti. Wara li din iż-żona tkun lesta, flimkien ma' Transport Malta nkomplu naħdmu fuq toroq oħra fil-lokalita' tagħna.

F'Gunju li għadda kien ippjanat li norganizza l-ewwel laqgħa informattiva fuq il-Bullying biex b'hekk inkun ta' għajnuna flimkien mal-NGO's oħra lill dawn il-persuni. Ma hemmx għalfejn tibza titkellem għax hawn xi ħadd li jista' jkun ta' għajnuna għalik. Minhabba s-sitwazzjoni tal-pandemija din il-laqgħa kellha tithassar iżda nittama u ottimista li dak li kien ippjanat għas-sena 2020, isir is-sena d-dieħla.

Neil Portelli**Kunsillier responsabbli miz-Zagħzagħ, Tfal, Sports u Attivitajiet**

Sfortunatament minħabba l-imxija tal-COVID-19, il-pjan imfassal għas-sena 2020 fejn jidhol il-qasam ta' Żgħażagħ, Sports, Tfal u Attivitajiet Fiżiċi kellu jithassar fuq fatturi li ahna ma kellieħ kontroll minnhom.

Fl-aħħar appuntament flimkien, kont tkellimt kif kienu pjanati numru ta' attivitajiet fiżiċi u sportivi li jirrigwardjaw lil nies ta' kull eta' iżda sfortunatament għal darb'oħra kellna nerġgħu nippostponu kollox għas-sena d-dieħla.

Wara ħidma sfieqa, iktar kmieni din is-sena l-Kunsill ibbenefika minn fondi sabieħ jiġu organizzati attivitajiet li l-għan primarju tagħhom huma l-attivitajiet fiżiċi u ż-għażagħ fis-soċjeta tagħna. Ovvjament u kontra qalbi ikolli ngħid li dak li kien pjanat irid jistenna ftit sakemm is-sitwazzjoni fil-pajjiż tippermetti li dan isir.

Thomas Debattista**Kunsillier responsabbli minn Infrastruttura, Progetti Strutturali, Integrazzjoni**

Il-ħidma Kunsill Lokali 2020 hija vasta ħafna fuq id-Dekasteru li jien ġejt fdat biex nagħmel, li huma, Infrastruttura, Progetti strutturali u Integrazzjoni Soċjali.

Matul is-sena saru xi toroq u kollox mexa tajjeb, għalkemm sibna ħafna ħsarat fl-ilma, dranaġġ, kalvers ta' l-ilma fost etc.

Fil-proġetti strutturali u integrazzjoni soċjali, dejjem inħares il-quddiem biex inkun ta' għajjnuna għar-residenti Tarxiniżi.

Grazzi ħafna lis-Sindku, lil Viċi Sindku, lil Sħabi l-Kunsilliera kollha u lis-Segretarju tal-koperazzjoni tagħhom.

Christian Pace**Kunsillier responsabbli minn Storja, Komunitajiet u Kultura**

Is-sena 2020 kienet sena diffiċli ferm minhabba il-pandemija li laqtet lid-dinja inkluz pajjizna u li minhabba f'hekk diversi proġetti u attivitajiet kellhom jigu posposti jew saħansitra imħassra fosthom attivitajiet tal-Gimgha Mqaddsa, il-festa ta' Marija Annunzjata u anka il-festa tal-Madonna tad-Duttrina li giet iċċelebrata b'mod ridott hafna.

Bhala Kunsillier responsabbli mill-Ghaqdiet, Kultura u Storja nista ngħid li dak li xtaqt inwettag matul din is-sena ser ikollu nipposponih għas-sena id-dieħla meta jekk Alla jrid l'affarijiet jibdeu gejjin lura għan-normal. Qabel faqqat il-pandemija bdejt niltaqgħa mal-ghaqdiet fejn fost l'ohrajn kelli laqgħa mal-Ghaqda Kultura u Armar Marija Annunzjata u mat-Tarxien Pageant Group u dan sar bi thejjija għaz-zewg pageants li kellhom jigi mtellgħa matul il-Gimgha Mqaddsa. Matul l'istess perjodu l'Ghaqda Kultura u Armar kienu għaddejin b'ħidma kbira biex jippreparaw għal Karnival ta' Malta u min qalbi niringrazzjahom li leqawni f'wieħed mill-imħazen tagħhom fejn spjegawli ix-xogħol li jagħmlu. Tassew xogħol mill-isbah magħmul kollhu bl'idejn mhux ta' b'xejn li għal sena oħra regaw hargu bl'unuri kollha hekk kif huma u fergha oħra mill-ghaqda li huma il-Lookstar Dancers Tarxien rebhu l'ewwel premju f'Sezzjoni B, C u D fil-Karnival ta' Malta 2020. Grazzi tal-unur li ta' kull sena tagħmlu għal Hal Tarxien tagħna. Fil-pjanijiet kelli li nzur aktar mhazen u għaqdiet biex nitgħallem dwar il-ħidma li jwettqu matul is-sena izda kif għidt qabel il-pandemija harbtet kollox fejn anke kelli nipposponi li niffirma sottokumitat tal-Ghaqdiet u il-Kultura. Nħares b'entuzjazmu għas-sena id-dieħla biex nwettag dawn l'affarijiet.

F'Mejju li għadda harget aħbar sabiha mis-Sovrintendenza tal-Wirt Kulturali rigward sejba t'oqbra Punici gewwa ir-raħal tagħna. Instabu għaxar oqbra b'5 minnhom kienu għadhom intatti u b'bosta oggetti bħal fuħħar u għadam uman li kien għadu go fijhom. Minnufih għamilt kuntatt mas-Sovrintendenza fejn wasalna għal ftejhim biex għamilna wirja f'Ottubru li għadda fil-gimgha iddedikata lil Jiem Ewropej Tal-Wirt. F'din il-wirja li saret gewwa id-Dar tal-Kejka kien hemm esebiti uħud mill-fdalijiet li nstabu u saru ukoll workshops dwar il-fuħħar u l'għadam li nstab f'dawn l'iskavi. Wieħed mill-workshops sar mat-Tarxien Scouts Group li kienu ta' support biex stajna ntellgħu din il-wirja tant interessanti. Il-ħsieb hu li wirjiet bħal dawn isibu posthom fil-kalendarju Tarxiniz biex nibqgħu ngħozzu u nitgħallmu dwar dak li jsawwar lil poplu Tarxiniz. Fi ħsiebi hemm ukoll wirjiet oħra li nixtieq li jibdeu jitellgħu fix-xhur li gejjin fosthom wirjiet minn artisti Tarxinizi sabiex ngħinuhom jesponu aktar ix-xogħol tagħhom

Matul dan ix-xaħar tisgħtu taraw it-toroq ewlenin armati għal Milied dan kollu qed isir mill-fondi tal-Kunsill u anke permezz t'għajjnuna li offra ir-Regjun Xlokk lil Kunsilli kollha li jaqaw fi hdanu, ta' dan ngħidu grazzi lis-Sur Paul Farrugia President tar-Regjun tagħna. Komplejt nieħu ħsieb ukoll il-pagna ta' Facebook tal-Kunsill tagħna fejn dejjem ippruvajt nwassal l'informazzjoni li nkunu irridu nwasslu

bl'ahjar mod possibli kif ukoll dejjem ippruvajt li nwiegeb ilmenti jew mistoqsijiet li jidhlu fil-pagna fl'inqas hin possibli.

Fl'ahhar nixtieq nghid grazzi kbira lis-Sindku Joseph Abela Galea u lil shabi il-Kunsilliera tas-support li dejjem tawni matul din is-sena diffici ghal kullhadd. Grazzi lis-Segretarja Ezekuttiva Emma Vella li bil-ghaqal u tmexxija taghha fl'Amministarazzjoni il-Kunsill irnexxilu iqum fuq saqajh f'inqas min sena u nofs u fl'istess waqt kienet ta' spalla ghalijja kull meta kelli bzonn l'ghajjnuna taghha f'dak kollu li xtaqt naghmel. Ma nista ma nsemmix lil haddiema kollha tal-Kunsill kemm ta' barra u anka tal-ufficcju taghna li ukoll dejjem kienu lesti jaghtu daqqa t'id anka wara il-hin tax-xoghol biex Hal Tarxien tassew ikun meqjus bhala wiehed mill-isbah fi gziritna.

Nixtieq nuri solidarjeta mal-Ghaqdiet u negozji fir-rahall taghna li qed isofru matul il-pandemija u nhegggom izommu sodi halli matul is-sena id-diehla nergaw nkomplu fejn hallejna b'aktar hegga u entuzjazmu minn qatt qabel.

Ishmael Dalli

Kunsillier responsabbli minn Innovazzjoni u Saħħa

Rigward is-saħħa giet kordinata it-tilqima stagunali kontra l-influwenza għas-snin 2019 u 2020. Illum il-ġurnata hu ppruvat li dieta bilanċjata u bnina hija il-bazi biex wiehed izomm f'saħħtu u jiġi inqas dipendenti mis-servizzi tas-saħħa. Għalhekk iddecidejt li tinghata prijorita lid-dieta bilanċjata Għas-sena 2020 kien hemm diskussjonijiet avvanzati dwar sessjonijiet ta tisjir bnin u konformi ma dieta tajba għas-saħħa. Dawn is-sessjonijiet kienu ser jieħdu forma ta' cooking classes pero faqqgħet il-pandemija u għalhekk dawn il-pjanijiet kellhom jiġu abbandunati ħesrem.

Fuq livell izjed bażiku min hekk, hemm bzonn li persuna ma jkollu l-ebda xkiel biex jaċċessa fizikament is-servizzi jew il-professjonisti tas-saħħa. Għal dan il-ghan qed isiru diskussjonijiet ma operatur biex min hu diġitalment illitterat xorta ikun jista jibbenefika minn ride pools li jiġbruh minn quddiem il-bieb tad-dar u jwassluh lejn Mater Dei jew iċ-ċentru tas-saħħa ta' Raħal Ġdid bil-booking li jkun immaniggjat mill-Kunsill. Ladarba dawn id-diskussjonijiet ikunu finalizzati ser jitressqu quddiem il-Kunsill għall-approvazzjoni.

Rigward l-innovazzjoni ser jibdew diskussjonijiet biex il-kunsill ikollu app biex dak li jkun ikun jista japplika għal-permess jew japplika għas-servizz tal-gbir ta liskart goff. Idea li qed tigi kkunsidrata hija ukoll reminder permezz ta sms rigward il-broza li jkun imiss tinhareg l-ghada. Hawn hekk ukoll ladarba id-diskussjonijiet ikunu finalizzati ser titressaq il-proposta quddiem il-kunsill biex tigi approvata.

Anabelle Marmara' **Kunsilliera responsabbli minn Edukazzjoni, Familja u Harsien ta' l-Animali**

Minhabba s-sitwazzjoni tal-Covid, hafna mit-tagħlim sar onlajn. Bhalha Kunsilliera responsabbli minn dan il-qasam, tajt l-għajjnuna kollha lill-istudenti li riedu japplikaw għal skemi offruti mill-Ministeru tal-Edukazzjoni biex jibbenefikaw minn użu ta' kompjuters u internet matul il-pandemija. Iltqajt ukoll ma' bosta residenti u offret l-għajjnuna biex japplikaw online għall-korsijiet li ġew provduti mid-Dipartiment tal-Lifelong learning.

Regolarment wassalt ilmenti ta' edukaturi u ġenituri dwar is-sitwazzjoni ta' parking quddiem l-iskola primarja u medja ta' Ħal-Tarxien. Għal dan il-għan, il-Kunsill ħa azzjoni biex jitneħħew oġġetti ta' żgombro u karozzi mhux liċenzjati minn quddiem l-iskola.

Wara laqgħat li kellhi ma' uffiċċjali tal-Edukazzjoni biex ninforma ruħi dwar is-sistema edukattiva ġewwa pajjiżna, tajt kontribut u wassalt diversi ilmenti u bżonnijiet tal-edukaturi fl-iskejjel ta' Ħal-Tarxien lil Ministeru tal-Edukazzjoni. Kellhi wkoll kuntatt regolari mall-ġenituri li għandhom it-tfal jattendu fl-iskejjel ta' Ħal-Tarxien.

Minhabba l-pandemija tal-Covid 19, matul dan il-perjodu ma kienx possibli li nattendi regolarment attivitajiet li jsiru fl-iskejjel tal-Istat ġewwa Ħal-Tarxien minhabba li hafna minnhom ma sarux.

Wara li ġew identifikati familji vulnerabbli u li qegħdin f'riskju ta' faqar ġewwa l-lokalita', kompla jinżamm kuntatt regolari magħhom u baqgħu jiġu mejgħuna permezz ta' affarijiet materjali u xirjiet li ġew miġbura minnhi. Dawn il-familji komplew jiġu wkoll riferuti lill-entitajiet kompetenti f'dan il-qasam. Aktar minn hekk, dawk li huma vera fil-bżonn komplew jiġu mogħtija ikla kuljum mill-grupp volontarju "Familji fil-Bżonn".

Fuq inizjattiva personali hassejt il-bżonn li nqassam ammont ta' maskli lill familji bhalha prekawzjoni waqt il-pandemija. Minhabba li parti minnhom saru minn fondi personali u parti oħra ġew sponsorjati, ma kienx possibli li tingħata maskla lil kulhadd ġewwa Ħal-Tarxien.

Din is-sena applikajna għall-iskema pprovduta mid-Dipartiment tal-Ħarsien tal-Animali biex nibbenefikaw minn fondi sabiex jinbnew xelters għall-qtates ta' barra u tingħata għajjnuna lill-feeders ġewwa l-lokalita'. Sar eżercizzju estensiv biex tingħabar l-informazzjoni kollha meħtieġa mid-Dipartiment dwar dawn il-feeders, iż-żoni fejn jistgħu jinbnew ix-xelters kif ukoll ġbarna kwotazzjonijiet tal-ispejjeż relatati. Wara li d-Dipartiment evalwa l-applikazzjoni tagħna, din ġiet aċċettata ul-Kunsill Lokali se jibbenefika minn tmint elef Ewro (€8,000). Il-Kunsill approva wkoll li jżid elfejn Ewro (€2,000) oħra biex b'hekk is-somma totali għal dan il-għan issa tlaħħaq għaxart elef Ewro (€10,000). Permezz ta' din l-iskema, l-Kunsill ġie mogħti wkoll għoxrin (20) vawċer biex jiġu użati għal *neutering* ta' dawn il-qtates. Bhalissa qegħdin fil-proċess li jibdew jittqassmu l-vawċers tal-ikel lill feeders u jibdew jinbnew ix-xelters fdiversi żoni ġewwa Ħal-Tarxien.

4.2 Konkluzjoni

Din hija fil-qosor il-ħidma tal-Kunsill Lokali ta' Ħal Tarxien għas-sena 2020 (Jannar-Dicembru). Ta' min jinnota li matul is-sena, apparti l-ħidma bla waqfien li saret mis-Sindku, l-Vici Sindku u l- Kunsilliera, saru ħafna aktar interventi u xogħolijiet mill-impjegati tal-Kunsill kemm dawk klerikali kif ukoll il-haddiema assenjati flimkien mas-Segretarji Eżekuttiv.

Dan kollu għen sabiex il-Kunsill jagħti l-aħjar servizz lir-residenti tiegħu, għaliex dan huwa l-għan tal-ħidma ta' l-istess Kunsill u gie applikat u mħaddem b'mod mill-aktar konsistenti, u se jibqa' jithaddem bl-aħjar mod 'l quddiem.



Emma Vella
Segretarju Eżekuttiv